



Kumitat għal-Libertajiet Ċivili, il-Ġustizzja u l-Intern

2020/2217(INI)

17.02.2020

OPINJONI

tal-Kumitat għal-Libertajiet Ċivili, il-Ġustizzja u l-Intern

għall-Kumitat għall-Industrija, ir-Ričerka u l-Enerġija

dwar strateġija Ewropea għad-data
(2020/2217(INI))

Rapporteur għal opinjoni: Marina Kaljurand

(*) Kumitat assoċjat – Artikolu 57 tar-Regoli ta' Proċedura

PA_NonLeg

SUĞGERIMENTI

Il-Kumitat għal-Libertajiet Ċivili, il-Ġustizzja u l-Intern jistieden lill-Kumitat għall-Industrija, ir-Ričerka u l-Enerġija, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

- wara li kkunsidra l-Karta tad-Drittijiet Fundamentali tal-Unjoni Ewropea ("il-Karta"),
 - wara li kkunsidra r-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiziċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (GDPR)¹,
 - wara li kkunsidra d-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiziċi fir-rigward tal-ipproċessar ta' data personali mill-awtoritajiet kompetenti ghall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pieni kriminali, u dwar il-moviment liberu ta' tali data, u li tkhassar id-Deciżjoni Qafas tal-Kunsill 2008/977/ĠAI (Direttiva dwar l-Infurzar tal-Liġi, LED)²,
 - wara li kkunsidra d-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika)³,
 - wara li kkunsidra r-Regolament (UE) 2018/1807 tal-Parlament Ewropew u tal-Kunsill tal-14 ta' Novembru 2018 dwar qafas għall-moviment liberu ta' data mhux personali fl-Unjoni Ewropa⁴,
 - wara li kkunsidra d-Direttiva (UE) 2019/1024 tal-Parlament Ewropew u tal-Kunsill tal-20 ta' Ĝunju 2019 dwar id-data miftuha u l-użu mill-ġdid tal-informazzjoni tas-settur pubbliku (Direttiva dwar id-Data Miftuha)⁵,
- A. billi l-Artikolu 8(1) tal-Karta u l-Artikolu 16(1) tat-Trattat dwar il-Funzjonament tal-Unjoni Ewropea (TFUE) jipprevedu li kulħadd għandu d-dritt għall-protezzjoni tad-data personali li tikkonċernahom;
- B. billi l-Karta tipprevedi li kulħadd għandu d-dritt għal-libertà ta' espressjoni, inkluża l-libertà li wieħed ikollu opinjoni u li jirċievi u jagħti informazzjoni u ideat mingħajr indħil mill-awtorità pubblika u irrispettivament mill-fruntieri;

Prinċipji ġenerali dwar il-governanza tad-data

1. Jistieden lill-Kummissjoni tibbażza l-istrategija tagħha dwar id-data fuq il-prinċipji tal-

¹ GU L 119, 4.5.2016, p. 1.

² GU L 119, 4.5.2016, p. 89.

³ GU L 201, 31.7.2002, p. 37.

⁴ GU L 303, 28.11.2018, p. 59.

⁵ GU L 172, 26.6.2019, p. 56.

għoti tal-benessri liċ-ċittadini, u tagħtihom is-setgħa li jieħdu deċiżjonijiet sinifikanti dwar id-data prodotta minnhom jew li tirrigwardahom, tqiegħed l-interessi u d-drittijiet tal-individwi fiċ-ċentru tal-ambjent tal-politika, b'mod partikolari r-rispett għad-dinjità u l-integrità tal-bniedem, u l-protezzjoni tal-privatezza u tad-data personali tagħhom; iħegġeġ, għalhekk, lill-Kummissjoni toqgħod estremament attenta hi u tfassal strutturi ta' governanza tad-data u ta' aċċess għad-data ghall-Ewropa; jitlob li l-Bord Ewropew ghall-Innovazzjoni tad-Data jkun magħmul minn rappreżentanza ugħwali mill-industrija, l-NGOs, il-gruppi tal-konsumaturi u d-dinja akademika;

2. Jenfasizza, specjalment fil-kuntest tal-flussi tad-data, li t-trasferimenti ta' data personali lejn ġurisdizzjonijiet oħra jridu dejjem jikkonformaw mad-dispożizzjonijiet tal-GDPR jew tal-LED, mal-Karta u ma' legiżlazzjoni rilevanti oħra tal-Unjoni, u jqisu r-rakkomandazzjonijiet u l-linji gwida tal-Bord Ewropew ghall-Protezzjoni tad-Data (EDPB) qabel ma jsir kwalunkwe trasferiment, u li tali trasferimenti jistgħu jsiru biss jekk ikun hemm livell suffiċċenti ta' protezzjoni tad-data personali; jistieden lill-Kummissjoni tkompli bl-isforzi tagħha biex tiżgura flussi sikuri ta' data ma' shab globali tal-istess fehma, abbażi ta' valuri kondivizi u rispett shiħi għad-drittijiet fundamentali; jesprimi l-kburija tiegħu għall-fatt li l-UE ħadet pozizzjoni soda billi adottat il-GDPR u saħħet ir-regoli dwar il-protezzjoni tad-data li jsahħu d-drittijiet fundamentali;
3. Jenfasizza li d-data personali qed tiġi għġenerata b'rata esponenzjali u jissottolinja l-valur ekonomiku tad-data personali, li huwa importanti għat-tkabbir u l-iżvilupp; ifakkar li l-iproċċessar tad-data personali, inkluż it-trasferiment tagħha, irid dejjem jikkonforma mal-*acquis* tal-Unjoni dwar il-protezzjoni tad-data, u li kwalunkwe legiżlazzjoni settorjali jew adattata għall-iskop futura trid tirrispetta; jenfasizza, f'dan ir-rigward, il-ħtiega li jiġu stabbiliti limiti ċari bejn it-trattament tad-data personali u dik mhux personali fl-ispazji tad-data deskritti mill-Kummissjoni, specjalment fil-każ ta' prodotti konnessi intelliġenti u tagħmir li jintlibes; jinnota li din id-distinzjoni tista' tkun diffiċċi biex issir fil-prattika minħabba l-eżistenza ta' settijiet ta' data mħallta; ifakkar, f'dan il-kuntest, li settijiet ta' data li fihom tipi differenti ta' data jintrabtu b'mod inseparabbi, dejjem jiġu trattati bhala data personali, inkluż f'każijiet fejn id-data personali tirrappreżenta biss parti żgħira mis-sett ta' data; iqis li għandha tiġi pprovduta gwida aktar ċara għan-negozji dwar l-użu ta' settijiet ta' data mħallta, u li għandu jitħegġeġ l-użu ta' teknoloġija li tipproteġi l-privatezza biex tiżdied iċ-ċertezza tad-dritt għan-negozji, fost l-oħrajn permezz ta' linji gwida ċari u lista ta' kriterji għal anonimizzazzjoni effettiva; jenfasizza li l-kontroll ta' tali data dejjem ikun fidejn l-individwu u għandu jiġi protett awtomatikament; jistieden lill-Kummissjoni tespandi l-istratgeġja tagħha dwar id-data sabiex tiżgura li ċ-ċittadini Ewropej ikunu jistgħu jibbenifikaw mid-data personali tagħhom u jingħataw is-setgħa li jagħmlu dan;
4. Iwissi dwar il-potenzjal għall-użu hažin tad-data personali, jew tal-kontenut u l-metadata ta' komunikazzjonijiet elettronici fil-kamp ta' applikazzjoni tad-Direttiva dwar il-Privatezza Elettronika; jenfasizza li, fkonformità mal-principju tal-GDPR tal-limitazzjoni tal-iskop, il-kondiżjoni libera tad-data trid tkun limitata għal data mhux personali, pereżempju data industrijali jew kummerċjali, jew data personali anonimizzata b'mod sigur, effettiv u irriversibbli, inkluż fil-każ ta' settijiet ta' data mħallta; jistieden lill-Kummissjoni tqis lit-tfal fl-istratgeġja tagħha dwar id-data;
5. Jinnota kif prattiki ta' kondiżjoni, ekosistemi u pproċċessar tad-data irresponsabbi,

illegali jew mhux etiċi jinkoragġixxu mġiba problematika; jinsab imħasseb dwar il-proliferazzjoni ta' tali prattiki u jissottolinja kif dawn it-tipi ta' mudelli kummerċjali jiġi jkollhom effetti intruzivi u negattivi hafna, mhux biss fuq l-individwi u d-drittijiet fundamentali tagħhom, iżda wkoll fuq is-soċjetajiet fl-intier tagħhom; jishaq li tali prattiki u strategiji jdghajfu l-fiduċja taċ-ċittadini fis-sistemi tad-data tal-UE; jistieden għaldaqstant lill-Kummissjoni tiżgura li r-rwol ewlieni li tinsab f'pozizzjoni li tikseb l-UE fl-ekonomija tad-data jkun ibbażat fuq is-sisien legali sodi stabbiliti mill-*acquis* tal-Unjoni dwar il-protezzjoni tad-data;

6. Jistieden lill-Kummissjoni tiżgura li l-kunċetti ta' "użu mill-ġdid" tad-data u "altruiżmu tad-data" jkunu konformi mal-prinċipi tal-protezzjoni tad-data tal-UE, b'mod partikolari l-limitazzjoni tal-iskop, li tirrikjedi li d-data tiġi pprocessata għal "finijiet spċifikati, espliċiti u leġittimi";
7. Jishaq fuq l-importanza dejjem akbar tax-xogħol ta' superviżjoni tal-Awtoritajiet Superviżorji Nazzjonali tal-Protezzjoni tad-Data (DPAs) u jitlob lill-Istati Membri jiżguraw l-indipendenza shiha tagħhom u li jingħataw finanzjament u riżorsi adegwati; ifakk li kwalunkwe miżura li għandha tiġi żviluppata fl-Att Ewropew dwar il-Governanza tad-Data propost, u fi proposti futuri oħra li jinvolvu l-ipproċessar tad-data personali, trid tkun soġgetta għas-superviżjoni mill-awtoritajiet ghall-protezzjoni tad-data skont il-GDPR, sabiex jiġi żgurat li l-innovazzjoni tikkunsidra wkoll l-impatt fuq id-drittijiet taċ-ċittadini; jitlob li l-atti jibnu fuq il-legiżlazzjoni eżistenti u jallinjaw ruħhom magħha, b'mod partikolari l-GDPR;
8. Jistieden lill-Kummissjoni tagħmel użu shiħ mill-finanzjament tal-Unjoni disponibbli ghall-iż-żvilupp ta' prodotti u servizzi ghall-protezzjoni tal-privatezza fl-UE biex l-istratgeġja għad-data twassal beneficiċji li-ċ-ċittadini tal-UE u tippromwovi innovazzjoni li tirrispetta u tippromwovi d-drittijiet fundamentali;
9. Jenfasizza b'mod partikolari r-rilevanza tad-data mhux personali miżmuma u prodotta mill-gvernijiet u s-settur pubbliku; jistieden lill-Istati Membri jippromwovu l-ħolqien ta' data mhux personali bbażata fuq il-prinċipju "miftuha mid-disinn u b'mod awtomatiku" sabiex jiġi ffacilitat l-acċess ghall-informazzjoni tas-settur pubbliku u l-użu mill-ġdid tagħha;

Spazji tad-data

10. Jissottolinja li l-fiduċja tal-individwi tista' tinkiseb biss permezz ta' spazji tad-data sikuri u siguri li jirrispettar b'mod shiħ id-drittijiet fundamentali, u b'hekk jiżguraw iċ-ċertezza tad-dritt u l-użu tas-servizzi, kif ukoll il-vantaġġi kompetittivi u mudelli kummerċjali stabbli ghall-kumpaniji; jissottolinja li tali spazji tad-data għandhom jiġu żviluppati, stabbiliti u użati f'konformità mal-prinċipi tal-protezzjoni tad-data mid-disinn u b'mod awtomatiku, u li għandhom jimplimentaw miżuri ta' sigurtà b'saħħithom;
11. Jenfasizza li l-Ispazji tad-Data Ewropej Komuni għall-amministrazzjonijiet pubblici, spċifikament dawk li jikkonċernaw l-użu tad-data għat-titjib tal-acċess tal-infurzar tal-ligi għad-data fl-UE, iridu jirrispettar bis-shiħ id-dritt tal-UE, inkluži l-prinċipi tan-neċċessità u tal-proporzjonalità, u l-protezzjoni tal-privatezza u tad-data personali, il-preżunzjoni tal-innoċenza u r-regoli procedurali; jenfasizza l-potenzjal li tittejjeb il-kwalità tal-infurzar tal-ligi u li jiġi miġġieled il-preġudizzju li jista' jeżisti, billi tingabar

data affidabbli u ssir disponibbli għall-pubbliku, għas-soċjetà civili, u għall-experti indipendenti; ifakk li kwalunkwe aċċess mill-infurzar tal-ligi għal data personali miżmuma pubblikament jew mill-privat fi spazji tad-data jeħtieg li jkun ibbażat fuq id-dritt tal-Unjoni u tal-Istati Membri, ikun strettament limitat għal dak li huwa neċċesarju u proporzjonat u jkollu miegħu salvagwardji adegwati; jissottolinja li l-użu tad-data personali u l-intelligenza artifiċjali (IA) mill-awtoritajiet pubblici għandu jkun permess biss b'sorveljanza demokratika stretta u b'salvagwardji addizzjonal kontra l-użu hażin tagħhom;

12. Ifakk li, irrispettivament minn jekk dawn jitqisux bħala settijiet ta' data ta' valur għoli, l-ipproċessar ta' kategoriji speċjali ta' data personali skont l-Artikolu 9 tal-GDPR (bħad-data bijometrika, ġenetika u dwar is-saħħha), inkluż fil-kuntest tal-Ispazju Komuni Ewropew tad-Data dwar is-Saħħha, huwa fil-principju pprojbit, b'certi eċċeżżjonijiet stretti, li jinvolvu regoli specifici dwar l-ipproċessar u dejjem jinkludu l-obbligu li titwettaq valutazzjoni tal-impatt fuq il-protezzjoni tad-data; jenfasizza l-konsegwenzi potenzjalment dižastrużi u irriversibbli ta' pproċessar hażin jew insigur ta' data sensittiva għall-individwi kkonċernati; ifakk li s-settijiet tad-data jistgħu joholqu mill-ġdid u jsaħħu l-preġudizzju eżistenti fis-soċjetà; iwissi dwar il-potenzjal għad-diskriminazzjoni u l-użu hażin;
13. Jirrimka li l-aktar mod effiċjenti kif jitnaqqas il-preġudizzju f'sistemi rikki fid-data huwa billi tīgi żgurata d-disponibbiltà tal-ammont massimu ta' data mhux personali biex jitharrġu, li għal dan huwa meħtieg li jiġi limitat kwalunkwe ostaklu bla bżonn għall-estrazzjoni tat-test u tad-data, u li jiġi ffacilitat l-użu transfruntier; jitlob li, meta tkun qed tintuża data protetta mid-drittijiet tal-proprietà intellettwali, isir l-ahjar użu tal-eċċeżżjonijiet u d-derogi eżistenti previsti mil-liġi, sabiex l-IA u t-tagħlim awtomatiku jkollhom anqas preġudizzju u jkunu aktar konformi mal-istandardi etiċċi, bl-għan aħħari li jservu ahjar lill-umanità;

Drittijiet tad-data – l-ghoti tas-setgħha lill-individwi

14. Jissottolinja l-limitazzjonijiet ta' certi tipi ta' applikazzjonijiet tal-IA ddisinjati għall-ġudikatura, l-hekk imsejha teknoloġija legali; jenfasizza, f'dan il-kuntest, il-konsegwenzi negattivi potenzjalment gravi, b'mod specifiku fil-qasam tal-infurzar tal-ligi u l-ġustizzja, meta l-individwi jonqsu milli jikkunsidraw il-possibbiltà li r-riżultati bbażati fuq l-IA jkunu skorretti, inkompluti, irrelevanti jew diskriminatory; ifakk li d-deċiżjonijiet legali finali jeħtieg li jittieħdu fid-diskrezzjoni sovrana tal-imħallfin fuq bażi ta' kull każ għalih; jinnota li l-iskambji tad-data bejn l-Istati Membri fl-oqsma tal-ġustizzja u l-affarrijiet interni huma importanti f'termini tat-tiġi tas-sigurtà taċ-ċittadini Ewropej u li għandhom jiġu allokati riżorsi finanzjarji xierqa f'dan ir-rigward; madankollu, jenfasizza li huma meħtiegħa salvagwardji aktar b'saħħithom f'termini tal-mod kif l-aġenziji tal-ġustizzja u tal-affarrijiet interni jipproċessaw, jużaw u jimmaniġġjaw l-informazzjoni u d-data personali fl-ispazji tad-data proposti tagħhom;
15. Jenfasizza l-asimmetrija bejn dawk li jħaddmu t-teknoloġiji tal-IA u dawk li jinteraġixxu magħħom u huma soġġetti għalihom; jinsab imħasseb dwar il-pjattaformi u s-servizzi li jillokki jaw lill-utenti tagħhom fuq dik il-pjattaforma specifika, u b'hekk jaġmlifikaw is-saħħha dominanti tagħhom fis-suq u l-kapaċità tagħhom li jfasslu l-profili tal-utenti tagħhom, u joħolqu profili estremament invażiivi tal-utenti tagħhom; jenfasizza

li l-kompetenza teknika tal-maġgoranza vasta tal-individwi li jifhmu u jinnavigaw il-kumplessità tal-ekosistemi tad-data li huma inkorporati fihom hija insuffiċjenti, kif inhi wkoll il-kapaċitā tagħhom li jidentifikaw liema data, inkluża l-metadata, attwalment jiġgeneraw, speċjalment f'hi reali, pereżempju permezz tal-użu ta' apparat konness u tagħmir li jintlibes;

16. Jisħaq li l-individwi għandu jkollhom kontroll shiħi tad-data tagħhom u jiġi assistiti aktar fl-infurzar tad-drittijiet tagħhom tal-protezzjoni tad-data u tal-privatezza rigward id-data li jiġi generaw; jissottolinja d-dritt ghall-portabbiltà tad-data u d-drittijiet ta' access, ta' rettifika u ta' thassir tad-data tas-suġġett previsti mill-GDPR; jistieden lill-Kummissjoni u lill-Istati Membri jkomplu jtejbu l-aċċess tal-individwi għal rimedji effettivi skont il-GDPR u jiggarrantixxu l-interoperabbiltà u l-portabbiltà tad-data tas-servizzi digitali u, b'mod partikolari permezz ta' interfaċċi għall-ipprogrammar tal-applikazzjonijiet (APIs), li jippermettu lil utent jagħmel interkonnessjoni bejn il-pjattaformi u li jzidu l-għażiex tagħhom biex dak li jkun jagħżel bejn tipi differenti ta'sistemi u servizzi; jistenna li proposti futuri jappoġġjaw it-tgawdija u l-eżerċitar sinifikanti ta' dawn id-drittijiet;
17. Huwa tal-fehma li hemm potenzjal kbir għall-użu tad-data għal skopijiet ta' riċerka fl-interess pubbliku; jitlob li jkun hemm anonimizzazzjoni effettiva, u jirrimarka li, fejn skop ta' riċerka ma jippermettix l-anonimizzazzjoni, għandha tiġi użata l-pseudonimizzazzjoni; jenfasizza li l-individwi ma għandhomx jitpoġġew taħt pressjoni biex jikkondividu d-data tagħhom, u li d-deċiżjonijiet ma jridux ikunu marbuta ma' benefiċċi jew vantaġġi diretti għal dawk li jagħżlu li jippermettu l-użu tad-data personali tagħhom;
18. Jissottolinja wkoll li kwalunkwe użu ta' data personali aggregata minn sorsi tal-midja soċjali jrid jew jikkonforma mal-GDPR jew ikun verament anonimizzat b'mod irriversibbli; jistieden lill-Kummissjoni tippromwovi l-ahjar prattiki għat-techniki tal-anonimizzazzjoni, u tippromwovi aktar ir-riċerka dwar il-process li bih tinqaleb l-anonimizzazzjoni u kif dan għandu jiġi miġgieled; jistieden lill-EDPB jaġġorna l-gwida tiegħi f'dan ir-rigward; jesprimi, madankollu, kawtela kontra d-dipendenza fuq l-anonimizzazzjoni bħala teknika għall-protezzjoni tal-privatezza, peress li, f'ċerti każiġiet, l-anonimizzazzjoni shiħa hija prattikament impossibbli li tinkiseb;

Čibersigurtà u l-informazzjoni sigura

19. Jisħaq fuq l-importanza tas-sigurtà tal-IT u tar-reżiljenza tas-sistemi tal-IT biex tiġi żgurata s-sigurtà tad-data personali u jiġi prevenut l-użu ħażin tad-data; jenfasizza l-importanza taċ-ċibersigurtà bbażata fuq id-dritt tal-UE u dak internazzjonali u n-normi maqbula ta' mgħiba responsabbi tal-istat fiċ-ċiberspazju; jistieden lill-Istati Membri, flimkien mal-Aġenzija tal-Unjoni Ewropea għaċ-Čibersigurtà li dan l-ahħar għet imsaħħha, biex jieħdu azzjoni kkoordinata; jistieden lill-Kummissjoni tipproponi miżuri prekawzjonarji adegwati bħal li tirrikjedi l-użu ta' sigurtà u kriptaġġ tal-IT mill-aktar avvanzati, l-użu ta' approċċ ta' "sigurtà mid-disinn", u skema ta' certifikazzjoni taċ-ċibersigurtà b'saħħitha permezz ta' qafas ta' certifikazzjoni taċ-ċibersigurtà tal-UE, sabiex tiżdied il-fiduċja fl-ispazji tad-data u s-sigurtà u s-sikurezza tagħhom;
20. Jilqa' l-konklużjonijiet tal-Kunsill ta' Ottubru 2020 dwar l-iżvilupp ta' qafas madwar l-

Unjoni kollha għall-identifikazzjoni elettronika pubblika sigura (e-ID); jemmen bis-shiħ li qafas ta' identifikazzjoni elettronika fdata huwa fundamentali biex jiġi żgurat aċċess sigur għas-servizzi pubblici digitali, biex jitwettqu tranżazzjonijiet elettronici b'mod aktar sikur, u biex jitnaqqas il-ġbir eċċessiv ta' data li jsir mill-intrapriżi; jinnota li attwalment 15-il Stat Membru biss innotifikaw skema ta' identità elettronika għar-rikonoxximent transfruntier fil-qafas tar-Regolament (UE) Nru 910/2014 ("ir-Regolament eIDAS")⁶; jistieden lill-Kummissjoni tespandi l-qafas għal e-ID pubblika sigura biex tipprovdi lic-ċittadini Ewropej l-ghodod xierqa biex ikunu jistgħu jaċċessaw servizzi fejn tkun meħtiega identifikazzjoni mhux ambigwa; ifakk, f'dan ir-rigward, fl-importanza li jiġi permess l-anonimat fl-użu tas-servizzi online, kull meta jkun possibbli; jemmen li l-legiżlazzjoni m'għandhiex tirrikjedi identifikazzjoni bla bżonn peress li l-anonimat jipprevjeni b'mod effettiv l-iżvelar mhux awtorizzat, is-serq tal-identità u forom oħra ta' abbuż tad-data personali miġbura online, b'mod partikolari fejn grupp vulnerrabbli jiddependu minnu għall-protezzjoni online tagħhom;

21. Jinnota li għal xi servizzi online, sabiex ikunu kompletament ekwivalenti għal servizzi offline, hija meħtiega l-identifikazzjoni mhux ambigwa tal-utenti tagħhom; jinnota li tali identifikazzjoni online tista' tittejjeb billi tīgi infurzata l-interoperabbiltà transfruntiera tal-identifikazzjonijiet elettronici tar-Regolament eIDAS fl-Unjoni Ewropea kollha;
22. Jissottolinja li kwalunkwe għażla ta' aċċess jew verifika bbażata fuq l-e-ID trid tīgi žviluppata f'konformità mal-principju tal-minimizzazzjoni tad-data tal-GDPR, sabiex is-servizz jew il-pjattaforma li jipprovd l-aċċess jew il-verifika tal-e-ID ma jirċevux informazzjoni dwar il-parti terza li jkun qed jaċċedi għaliha l-utent, u sabiex kwalunkwe data oħra miġbura tkun ristretta għal dak li hu neċċesarju; jissottolinja li s-servizzi ta' aċċess jew verifika ma għandhomx jintużaw għall-intraċċar tal-utenti bejn siti differenti; ifakk li l-Istati Membri u l-istituzzjonijiet tal-Unjoni għandhom jiggarrantixxu li l-informazzjoni elettronika tibqa' sigura.

⁶ Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettronici fis-suq intern u li jħassar id-Direttiva 1999/93/KE, ĜU L 257, 28.8.2014, p. 73.

**INFORMAZZJONI DWAR L-ADOZZJONI
FIL-KUMITAT LI JINTALAB JAGHTI OPINJONI**

Data tal-adozzjoni	4.2.2021
Riżultat tal-votazzjoni finali	+: -: 0: 60 3 4
Membri preženti ghall-votazzjoni finali	Magdalena Adamowicz, Malik Azmani, Pernando Barrena Arza, Pietro Bartolo, Nicolas Bay, Vladimír Bilčík, Vasile Blaga, Ioan-Rareş Bogdan, Patrick Breyer, Saskia Bricmont, Joachim Stanisław Brudziński, Jorge Buxadé Villalba, Damien Carême, Caterina Chinnici, Clare Daly, Marcel de Graaff, Anna Júlia Donáth, Lena Dupont, Cornelia Ernst, Laura Ferrara, Nicolaus Fest, Jean-Paul Garraud, Maria Grapini, Andrzej Halicki, Balázs Hidvéghi, Evin Incir, Sophia in 't Veld, Patryk Jaki, Lívia Járóka, Marina Kaljurand, Assita Kanko, Peter Kofod, Łukasz Kohut, Moritz Körner, Alice Kuhnke, Jeroen Lenaers, Juan Fernando López Aguilar, Lukas Mandl, Nuno Melo, Roberta Metsola, Nadine Morano, Javier Moreno Sánchez, Maite Pagazaurtundúa, Nicola Procaccini, Emil Radev, Paulo Rangel, Terry Reintke, Diana Riba i Giner, Ralf Seekatz, Michal Šimečka, Birgit Sippel, Martin Sonneborn, Tineke Strik, Ramona Strugariu, Annalisa Tardino, Dragoš Tudorache, Milan Uhrík, Tom Vandendriessche, Bettina Vollath, Jadwiga Wiśniewska, Elena Yoncheva, Javier Zarzalejos
Sostituti preženti ghall-votazzjoni finali	Anne-Sophie Pelletier, Domènec Ruiz Devesa, Isabel Santos, Tomáš Zdechovský

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

60	+
PPE	Magdalena Adamowicz, Vladimír Bilčík, Vasile Blaga, Ioan-Rareş Bogdan, Andrzej Halicki, Balázs Hidvéghi, Lívia Jároka, Jeroen Lenaers, Lukas Mandl, Nuno Melo, Roberta Metsola, Nadine Morano, Emil Radev, Paulo Rangel, Ralf Seekatz, Javier Zarzalejos, Tomáš Zdechovský
S&D	Pietro Bartolo, Delara Burkhardt, Caterina Chinnici, Maria Grapini, Evin Incir, Marina Kaljurand, Łukasz Kohut, Juan Fernando López Aguilar, Javier Moreno Sánchez, Birgit Sippel, Bettina Vollath, Elena Yoncheva
Renew	Malik Azmani, Anna Júlia Donáth, Sophia in 't Veld, Moritz Körner, Maite Pagazaurtundúa, Michal Šimečka, Ramona Strugariu, Dragoș Tudorache
Verts/ALE	Patrick Breyer, Saskia Bricmont, Damien Carême, Alice Kuhnke, Terry Reintke, Diana Riba i Giner, Tineke Strik
ID	Nicolaus Fest, Peter Kofod, Annalisa Tardino
ECR	Joachim Stanisław Brudziński, Jorge Buxadé Villalba, Patryk Jaki, Assita Kanko, Nicola Procaccini, Jadwiga Wiśniewska
The Left	Pernando Barrena Arza, Cornelia Ernst, Anne-Sophie Pelletier
NI	Laura Ferrara, Martin Sonneborn

3	-
ID	Marcel de Graaff
The Left	Clare Daly
NI	Milan Uhrík

4	0
S&D	Domènec Ruiz Devesa
ID	Nicolas Bay, Jean-Paul Garraud, Tom Vandendriessche

Tifsira tas-simboli użati:

- + : favur
- : kontra
- 0 : astensjoni